



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1986/9 - 2016 සැප්තැම්බර් මස 27 වැනි අගනරුවාදා - 2016.09.27

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය රජයේ නිවේදන

2002 අංක 14 දරන එකතු කළ අගය මත බදු පනත

2015 අංක 11 දරන එකතු කළ අගය මත බදු (සංශෝධන) පනත මගින් අවසන් වරට සංශෝධිත 2002 අංක 14 දරන එකතු කළ අගය මත බදු පනතේ 2 වන වගන්තියේ 2 වැනි උප වගන්තියේ (ඉ) ඡේදය යටතේ, මා වෙත පැවරී ඇති බලතල ප්‍රකාර, දේශීය ආදායම් කොමසාරිස් ජනරාල්, කළ‍්‍යාණී දහනායක වන මම, මෙම නිවේදනය මගින් සරල කරන ලද එකතු කළ අගය මත බදු ක්‍රමය 2016.01.01 වන දින සිට බලපැවැත්වෙන පරිදි ක්‍රියාත්මක කිරීම සඳහා උපදෙස් මාලාව මෙහි පහත උපලේඛනයේ දැක්වෙන පරිදි නියම කරමි.

2015 අප්‍රේල් මස 16 වන දිනැති අංක 1910/2 දරන ගැසට් නිවේදනය යටතේ දැනටමත් නිකුත් කර ඇති උපදෙස් මාලාව 2016.01.01 වන දින සිට බලපැවැත්වෙන පරිදි අවලංගු කරනු ලැබේ.

කළ‍්‍යාණී දහනායක,
දේශීය ආදායම් කොමසාරිස් ජනරාල්.

2016, සැප්තැම්බර් මස 23 වැනි දින,
කොළඹ 02.

උපලේඛනය

සරල කරන ලද එකතු කළ අගය මත බදු ක්‍රමය ක්‍රියාත්මක කිරීම

1. සරල කරන ලද එකතු කළ අගය මත බදු ක්‍රමය යටතේ ලියාපදිංචි වීමට සුදුසුකම්ලත් තැනැත්තන්

(අ) එකතු කරන ලද අගය මත බදු සඳහා ලියාපදිංචි වී සිටින පහත සඳහන් පුද්ගලයන් මෙන්ම එකී ලියාපදිංචි වී සිටින පුද්ගලයන් සඳහා ඕනෑම භාණ්ඩයක් හෝ සේවාවක් සපයන සැපයුම්කරුවන් ද මෙම සරල කරන ලද එකතු කළ අගය මත බදු යෝජනා ක්‍රමය යටතේ ලියාපදිංචි වීමට සුදුසුකම් ලබති.

- 2002 අංක 14 දරන එකතු කළ අගය මත බදු පනතෙහි පළමු උපලේඛනයේ II වැනි කොටසේ (ඊ) ඡේදයේ (එ) අනුඡේදයේ සඳහන් පරිදි, 2008 අංක 14 දරන ක්‍රමෝපාය සංවර්ධන ව්‍යාපෘති පනතේ 3 වන වගන්තියේ 4 වන උපවගන්තිය ප්‍රකාරව ස්ථාපනය කරන ලද යම් ක්‍රමෝපාය සංවර්ධන ව්‍යාපෘතියකට භාණ්ඩ හා සේවා සපයන සහ එම සැපයුම්, මුළු සැපයුම් වලින් 50% ඉක්මවන ව්‍යාපෘති ආශ්‍රිත සැපයුම් වනතාක් ව්‍යාපෘති ක්‍රියාත්මක කාලපරිච්ඡේදය තුළ එකතු කළ අගය මත බදු පනතේ 22 වැනි වගන්තියේ (6) වැනි උපවගන්තියේ අතුරු විධානය යටතේ යෙදවුම් බදු සඳහා හිමිකම් ඇති යම් ලියාපදිංචි තැනැත්තෙකු ;



- ii. එකතු කළ අගය මත බදු පනතේ 22(7) වගන්තියෙහි විධිවිධාන යටතේ ලියාපදිංචි වී ඇති තැනැත්තෙකු ක්‍රමෝපාය සංවර්ධන ව්‍යාපෘති ද ඇතුළත්ව, සහ එම මිළදී ගැනීම් ව්‍යාපෘති ආශ්‍රිත මිළදී ගැනීම් වනතාක් සහ ව්‍යාපෘතිය ක්‍රියාත්මක කාලය තුළ පනත යටතේ යෙදවුම් බදු හිමිකම් ඇති යම් තැනැත්තෙකු;
- iii. එකතු කළ අගය මත බදු පනතේ පළමු උපලේඛනයෙහි II කොටසෙහි (ඊ) ඡේදයෙහි (ii) වන උපඡේදයෙහි සඳහන් විශේෂිත ව්‍යාපෘතියක නිරත යම් ලියාපදිංචි පුද්ගලයෙකු;
- iv. ඕනෑම අපනයනකරුවකු හෝ එකතු කළ අගය මත බදු පනතේ 7 වැනි වගන්තිය යටතේ නිශ්චිතව දක්වා ඇති ශුන්‍ය අනුප්‍රමාණගත සේවාවන් සපයනු සැපයුම්කරුවන් ඔවුන්ගේ ශුන්‍යගත අනුප්‍රමාණ සැපයුම මුළු සැපයුමෙන් 50%කට වඩා වැඩි වන්නේ නම්;
- v. අපනයනය කිරීම සඳහා භාණ්ඩ නිෂ්පාදනය කරනු ලබන අපනයනකරුවන්ට ශ්‍රී ලංකාව තුළ නිෂ්පාදිත භාණ්ඩ (එකතු කළ අගය මත බද්දට යටත්) සපයනු ලබන නිෂ්පාදකයන් එම සැපයුම්වල වටිනාකම හා ශුන්‍යගත අනුප්‍රමාණ සැපයුම්වල වටිනාකම මුළු සැපයුමෙන් 50%කට වඩා වැඩි වන්නේ නම්;
- vi. අපනයන සඳහා නිෂ්පාදනය කරනු ලබන ඕනෑම භාණ්ඩයක ගුණාත්මකභාවය, නෛසර්ගික ලක්ෂණ සහ වටිනාකම වැඩි දියුණු කිරීමට හේතු වන අගය එකතු කළ සේවාවන් අපනයනකරුවන්ට සපයනු ලබන සැපයුම්කරුවන් (මෙබදු සේවා සැපයුමක් ඔහුගේ මුළු සැපයුමෙන් 50%කට වඩා වැඩි වන්නේ නම්);
- vii. ඉහත (i), (ii), (iii), (iv), (v) හෝ (vi) යන අයිතමයන්හි සඳහන් යම් ලියාපදිංචි තැනැත්තෙකුට යම් භාණ්ඩ හෝ සේවා සපයන යම් ලියාපදිංචි තැනැත්තෙකු, එම භාණ්ඩ හෝ සේවාවල සැපයුම් වටිනාකම එම තැනැත්තාගේ මුළු සැපයුම්වල එකතුවෙන් 50% ඉක්මවන බවට පවත්නා තොරතුරු මත කොමසාරිස් ජනරාල් සැහීමකට පත්වන්නේ නම්.

(ආ) ඉහත (ii) වන ඡේදයේ සඳහන් යම් ක්‍රමෝපාය සංවර්ධන ව්‍යාපෘතියක්, එම ක්‍රමෝපාය සංවර්ධන ව්‍යාපෘතියකින්, එකතු කළ අගය මත අය නොකළ හැකිය යන කාරණය නොසලකා සරල කරන ලද එකතු කළ අගය මත බදු ක්‍රමය යටතේ ලියාපදිංචි විය යුතු ය.

2. සරල කරන ලද එකතු කළ අගය මත බදු ක්‍රමය සඳහා ලියාපදිංචි කිරීමේ ක්‍රියාවලිය

සරල කරන ලද එකතු කළ අගය මත බදු ක්‍රමය සඳහා ලියාපදිංචි වීමට ඉදිරිපත් කළ යුතු අයදුම්පත සහ ලිපි ලේඛන වලට අදාළ තොරතුරු දේශීය ආදායම් දෙපාර්තමේන්තුවේ බදු සේවා අංශයෙන් ලබාගත හැකිය. එසේම අයදුම්පත දේශීය ආදායම් දෙපාර්තමේන්තුවේ වෙබ් අඩවිය වන www.ird.gov.lk වෙත පිවිසීමෙන්ද බා ගත කරගත හැකි ය.

සරල කරන ලද එකතු කළ අගය මත බදු ක්‍රමය යටතේ ලියාපදිංචි වීම සඳහා අයදුම්කරු බලයලත් පුද්ගලයෙකු විය යුතු ය. සමාගමක් සම්බන්ධයෙන් වන විට, අයදුම්කරු සමාගමේ අධ්‍යක්ෂ මණ්ඩලය විසින් අනුමත කරන ලද බලයලත් නියෝජිතයෙකු විය යුතු අතර එම අනුමැතියේ පිටපතක් ඉදිරිපත් කළ යුතු ය. හවුල් ව්‍යාපාරයක් සම්බන්ධයෙන් වන විට, අයදුම්කරු හවුල්කරුවකු විය යුතු ය. තනි පුද්ගල ව්‍යාපාරයක් සම්බන්ධයෙන් වන විට, අයදුම්කරු වෙළෙඳ ව්‍යාපාරයේ හිමිකරු විය යුතු ය. එසේම ලියාපදිංචිය ලබාගැනීම සඳහා අයදුම්කරුම පැමිණිය යුතු ය. කෙසේ වුවද සමාගමක් සම්බන්ධයෙන් වන විට, සරල කරන ලද එකතු කළ අගය මත බදු ලියාපදිංචිය ලබාගැනීම කාර්යය සඳහා අයදුම්කරු හෝ සමාගමේ බලයලත් නියෝජිතයෙකු පැමිණිය යුතු ය. විදේශ සමාගම් සම්බන්ධයෙන් අයදුම්කරු, විගණක ආයතනයක් හෝ නීතිඥ සමාගමක් විය හැක.

සරල කරන ලද එකතු කළ අගය මත බදු ක්‍රමය යටතේ ලියාපදිංචි වීම සඳහා ඉලෙක්ට්‍රොනික ලියාපදිංචි කිරීම අදාළ නොවේ.

සටහන :

- (අ) ආපසු ගෙවීම් ලබාගැනීම සඳහා අන් ආකාරයකින් සුදුසුකම් ලබන තැනැත්තන් සරල කරන ලද එකතු කළ අගය මත බදු ක්‍රමය යටතේ ලියාපදිංචි වී නොමැති, තම සැපයුම්කරුවන් ගෙන් එම බදු ක්‍රමය යටතේ ලියාපදිංචි වීම සඳහා ඉල්ලීම් කරන මෙන් මෙයින් අවවාද කරනු ලැබේ.
- (ආ) දින 14කට නොවැඩි කාල පරිච්ඡේදයක් සඳහා සහ සැපයුම්කරුවන් සම්බන්ධයෙන් පමණක් පෙරදාතම ලියාපදිංචි වීම සලකා බලනු ලැබේ.
- (ඇ) මෙම උපලේඛනයේ 1 ඡේදයේ (අ) අනු ඡේදයේ (i) සිට (vii) දක්වා අයිතමයන්හි සඳහන් යම් ලියාපදිංචි තැනැත්තකු ලියාපදිංචි හඳුනාගත් ගැනුම්කරුවකු (RIP) ලෙස නම් කරනු ලබන අතර, ඔහුගේ මිලදී ගැනීම අත්හිට වූ මිලදී ගැනීම ලෙස හඳුන්වනු ලැබේ. ඉහත සඳහන් සුදුසුකම් ලබන සියළුම තැනැත්තන් සරල කරන ලද එකතු කළ අගය මත බදු ක්‍රමය යටතේ ලියාපදිංචි හඳුනාගත් ගැනුම්කරුවකුගේ තත්ත්වය ලබා ගත යුතු ය.

- (ඇ) මෙම උපලේඛනයේ 1 වැනි ඡේදයේ (අ) අනු ඡේදයේ (i) වන අයිතමයෙහි සඳහන් යම් ලියාපදිංචි තැනැත්තෙකුට RIP තත්ත්වය ප්‍රදානය කිරීමේ දී, ක්‍රමෝපාය සංවර්ධන ව්‍යාපෘතියකට කරනු ලබන සැපයුම් ඔහුගේ මුළු සැපයුම් වලින් 50%ට වඩා වැඩි වන බවට දේශීය ආදායම් කොමසාරිස් ජනරාල් සැහීමකට පත්විය යුතු ය. එසේම එම කාර්යය සඳහා අවශ්‍ය පරිදි සනාථ කර ගැනීම පිණිස ව්‍යාපාරික ස්ථානය පරීක්ෂා කරනු ලැබේ.
- (ඉ) මෙම උපලේඛනයේ 1 වැනි ඡේදයේ (අ) අනු ඡේදයේ (iv), (v), (vi) සහ (vii) අයිතමයන් යටතේ ලියාපදිංචි තැනැත්තෙකුට, RIP තත්ත්වය ප්‍රදානය කිරීමේ දී, එම තැනැත්තාගේ ඉහත සඳහන් (iv), (v), (vi) හෝ (vii) අයිතමයන් හි දක්වන සැපයුම් ඔහුගේ මුළු සැපයුම් වලින් 50%ට වඩා වැඩිද, යන්න පිළිබඳව දේශීය ආදායම් දෙපාර්තමේන්තුවේ පරිගණක පද්ධතියෙන් සත්‍යාපනය කරනු ලැබේ. එසේම, එම කාර්යය සඳහා අවශ්‍ය පරිදි සනාථකර ගැනීම පිණිස ව්‍යාපාරික ස්ථානය පරීක්ෂා කරනු ලැබේ.
- (ඊ) සරල කරන ලද එකතු කළ අගය මත බදු ක්‍රමය යටතේ සැපයුම්කරුවෙකු ලෙස ලියාපදිංචි යම් එකතු කළ අගය මත බද්ද සඳහා ලියාපදිංචි තැනැත්තකු ලියාපදිංචි හඳුනාගත් සැපයුම්කරුවෙකු (RIS) ලෙස හැඳින්වේ. යම් ලියාපදිංචි හඳුනාගත් ගැනුම්කරුවකුට කරනු ලබන සැපයුම අත්හිටවූ සැපයුම් ලෙස හැඳින්වෙන අතර එම සැපයුම මත පැන නගින ඉන්වොයිසිය අත්හිටවූ බදු ඉන්වොයිසිය ලෙස හැඳින්වේ.
- (උ) විශේෂ ව්‍යාපෘතියකින් නිරතවන සහ එම සැපයුම් රජයේ අධිකාරීත්වයකට කරනු ලබන යම් තැනැත්තකුගේ සැපයුම් එකතු කළ මත බදු පනතේ පළමු උපලේඛනයේ II වන කොටස යටතේ නිදහස් සැපයුමක් වන නමුත් එකතු කළ අගය මත බදු පනතේ 22(10) වගන්තිය ප්‍රකාරව, බද්දට යටත් සැපයුම් ලෙස සැලකේ.
- (ඌ) ක්‍රමෝපාය සංවර්ධන ව්‍යාපෘතියක් (SDP) සඳහා ලියාපදිංචි තැනැත්තෙකු විසින් කරනු ලබන යම් භාණ්ඩ හෝ සේවා සැපයුමක් එකතු කළ අගය මත බදු පනතේ පළමු උපලේඛනය II වන කොටස යටතේ නිදහස් සැපයුමක් වන නමුත් පනතේ 22(10) වගන්තිය ප්‍රකාරව, බද්දට යටත් ලෙස සලකන ලද සැපයුම් ලෙස සැලකේ. කෙසේ වෙතත්, සරල කරන ලද එකතු කළ අගය මත බදු ක්‍රමය යටතේ ලියාපදිංචි තැනැත්තකු විසින් එම සැපයුම සිදු කරන්නේ නම්, එවැනි සැපයුම් අත්හිට වූ සැපයුම් ලෙස සැලකේ.
- (එ) RIP තත්ත්වය සඳහා සුදුසුකම් ලබන තැනැත්තෙකු විසින් අයදුම්පතක් ඉදිරිපත් කිරීමේ දී දේශීය ආදායම් කොමසාරිස් ජනරාල් වෙතින් SVAT බැර වවුචර ලබාගැනීම පිණිස පුද්ගලයන් දෙදෙනෙකුගේ නම් ඔවුන්ගේ ජාතික හඳුනාගැනීමේ අංකයන් සහ (පුරවැසියකු නොවන විට වළංගු ගමන් බලපත් අංකය) ඒ සඳහා ඔවුන්ට බලය ලබාදෙමින් සඳහන් කළ යුතු ය. ඉහත දක්වන ලද අයදුම්පත අත්සන් කරනු ලැබූ පුද්ගලයා විසින් දේශීය ආදායම් කොමසාරිස් ජනරාල්වරයා වෙත ලිඛිත ඉල්ලීමක් කිරීමෙන් මිස මෙම බලය ලබාදීම වෙනස් කළ නොහැකිය. එම තැනැත්තා ලියාපදිංචි තැනැත්තා යටතේ තවදුරටත් සේවය නොකරන්නේ නම් වෙනත් බලය ලත් පුද්ගලයෙකුට එවැනි ලිඛිත ඉල්ලීම සඳහා අත්සන් කළ හැක. කෙසේ වුවද එබඳු පුද්ගලයෙකුගේ යෝග්‍යතාව ලිපි ලේඛන මගින් ඔප්පු කළ යුතු ය.
- (ඒ) ලියාපදිංචි හඳුනාගත් ගැනුම්කරුවන් (RIP) එකතු කළ අගය මත බදු සංරචකය අත්හිටුවමින් මෙම උපලේඛනයේ I වන ඡේදයේ (අ) අනු ඡේදයේ (i), (ii), (iii), (iv), (v), (vi) හෝ (vii) යන අයිතමයන්හි සඳහන් කිසියම් ක්‍රියාකාරකමක් සිදු කිරීම වෙනුවෙන් භාණ්ඩ මිලදී ගැනීමට හෝ සේවා ලබාගැනීමට සුදුසුකම් ලබති. එබඳු මිලදී ගැනීමක් විශේෂිත කාර්යයන් සඳහා සිදු කළ මිලදී ගැනීමක් ලෙස සලකනු ලැබේ. එලෙසම ලියාපදිංචි හඳුනාගත් ගැනුම්කරුවන් සාමාන්‍ය බදු අනුපාතය යටතේ සැපයුම් කිරීමට සුදුසුකම් ලබන නමුදු ලිත් මාසයක් සඳහා එම ලියාපදිංචි හඳුනාගත් ගැනුම්කරුගේ (RIP) ශුන්‍ය අනුප්‍රමාණගත සැපයුම, අත්හිටවූ සැපයුම් සහ බද්දට යටත් ලෙස සලකන ලද සැපයුම් ඔහුගේ මුළු සැපයුමෙන් 50%කට නොඅඩු විය යුතු ය. එබඳු අවස්ථාවක දී ඔහු එහි බදු අයකළ හැකි සැපයුම වෙනුවෙන් භාවිතා කරන භාණ්ඩ හා සේවා සඳහා අත්හිටවූ කොන්දේසි මත භාණ්ඩ මිලදී ගැනීමට හෝ සේවා ලබා ගැනීමට සුදුසුකම් ලබන අතර එබඳු මිලදී ගැනීමක් විශේෂිත කාර්යයක් සඳහා කරන ලද මිලදී ගැනීමක් සේ සලකනු ලැබේ. ක්‍රමෝපාය සංවර්ධන ව්‍යාපෘතියට අදාළව ශුන්‍ය අනුප්‍රමාණගත සැපයුම්, අත්හිටවූ සැපයුම් හා බදු අයකළ හැකි සේ සලකන සැපයුම් ලියාපදිංචි හඳුනාගත් ගැනුම්කරුගේ මුළු සැපයුම් වලින් 50%ට වඩා අඩු වන අවස්ථාවක දී, ඔහු විසින් ලියාපදිංචි හඳුනාගත් ගැනුම්කරු තත්ත්වයෙන් හඳුනාගත් සැපයුම්කරු වෙත තත්ත්වය වෙනස්කර ගත යුතු ය.
- (ඔ) අත්හිටුවන ලද කොන්දේසි යටතේ මිලදී ගැනීම් සිදු කිරීමට අවසර ලත් තැනැත්තන්ගේ නම් ලැයිස්තුවක් දේශීය ආදායම් දෙපාර්තමේන්තු වෙබ් අඩවියේ පළ කරනු ලැබේ. ඕනෑම ලියාපදිංචි හඳුනාගත් සැපයුම්කරුවෙකුට (RIS) අදාළ තැනැත්තා ලියාපදිංචි හඳුනාගත් ගැනුම්කරුවෙක් ද, යන වග තහවුරු කර ගැනීම පිණිස වෙබ් අඩවියේ ඇති මෙම තොරතුරු භාවිතා කළ හැක. මෙම ලැයිස්තුවෙන් නව ලියාපදිංචි කිරීම්, අවලංගු කිරීම්, අක්‍රීය කිරීම්, තත්ත්වයෙහි වෙනස්වීම් සහ සරල කරන ලද එකතු කළ අගය මත බදු යෝජනා ක්‍රමය යටතේ අසාධු ලේඛන ගත කරන ලද ලියාපදිංචි තැනැත්තන් සම්බන්ධ තොරතුරු ලබා ගත හැකි අතර එය සෑම මාසයක් අවසානයේ දීම යාවත්කාලීන

කරනු ලැබේ. එම නිසා වෙබ් අඩවියේ ඉහත තොරතුරු කෙරෙහි අවධානය යොමු කරන මෙන් සියලු ලියාපදිංචි සැපයුම්කරුවන්ගෙන් ඉල්ලා සිටිනු ලැබේ.

(ඕ) විදේශ සමාගම් සම්බන්ධයෙන්, අයදුම්කරු, අත්සන් තබන්නා හෝ බැර වච්චර එක්රැස් කරන්නා, විගණක ආයතනයක්, නීතිඥ සමාගමක් වන්නේ නම් එම ආයතනයේ නිමිකරු හෝ හවුල්කරුවන් මෙම උපලේඛනයේ නිශ්චිතව දක්වා ඇති බදුකරණ කටයුතු වෙනුවෙන් වගකිව යුතු වන අතර, නෛතිකව බැඳී සිටී.

3. ලියාපදිංචි හඳුනාගත් සැපයුම්කරුවන් (RIS) සඳහා විශේෂ උපදෙස්

3.1 අන්තිම බදු ඉන්වොයිසිය සහ SVAT 04 ආකෘති පත්‍රය ඉදිරිපත් කිරීම

- (i) ලියාපදිංචි හඳුනාගත් සැපයුම්කරුවන් වෙත එකතු කළ අගය මත බදු සංරචකය “අන්තිම වූ එකතු කළ අගය මත බද්ද” ලෙස දක්වමින් අන්තිම වූ බදු ඉන්වොයිසියක් (SAVT 02) මත සැපයුම් කළ හැකිය. එවැනි අන්තිම වූ බදු ඉන්වොයිසියක් කිසිදු ප්‍රමාදයකින් තොරව නිකුත් කළ යුතු ය. අන්තිම වූ නියමයන් යටතේ ලියාපදිංචි තැනැත්තකු වෙත සැපයුම් කිරීමට පෙර, එම තැනැත්තා ලියාපදිංචි හඳුනාගත් ගැනුම්කරුවකු බවට ලියාපදිංචි හඳුනාගත් සැපයුම්කරු සහතික කර ගත යුතු ය. ලියාපදිංචි හඳුනාගත් ගැනුම්කරුවන්ගේ සහ ලියාපදිංචි හඳුනාගත් සැපයුම්කරුවන්ගේ ලැයිස්තුව දේශීය ආදායම් දෙපාර්තමේන්තුවේ නිල වෙබ් අඩවියෙහි පළ කර ඇත.
- (ii) එකතු කළ අගය මත බදු පනතේ විධිවිධානයන් යටතේ යෙදවුම් බදු සඳහා ඉඩදෙනු නොලැබේ නම් මිස කිසිදු අවස්ථාවක යම් ලියාපදිංචි හඳුනාගත් ගැනුම්කරුවකු වෙත බදු ඉන්වොයිසියක් නිකුත් නොකළ යුතු ය.
- (iii) ව්‍යාපෘතිය ක්‍රියාත්මක කාලය තුළ ක්‍රමෝපාය සංවර්ධන ව්‍යාපෘතියක් සඳහා හෝ යම් විශේෂිත ව්‍යාපෘතියක් සඳහා කරන ලබන බදු අයකළ හැකි සැපයුම් ලෙස සලකන සැපයුමක් හැර එකතු කළ අගය මත බද්දෙන් නිදහස් භාණ්ඩ සරල කරන ලද එකතු කළ අගය මත බදු ක්‍රමය යටතේ සැපයුම් කළ නොහැකි ය. සරල කරන ලද එකතු කළ අගය මත බදු ක්‍රමය යටතේ ලියාපදිංචි යම් තැනැත්තකු විසින් ලියාපදිංචි හඳුනාගත් ගැනුම්කරුවකු වන යම් ක්‍රමෝපාය සංවර්ධන ව්‍යාපෘතියකට කරන ලද බදු අයකළ හැකි ලෙස සලකන එවන් යම් සැපයුමක් මෙම උපලේඛනයේ 2 වන ඡේදයේ (උභ) සටහනට අනුව, අන්තිම වූ සැපයුමක් ලෙස සලකනු ලබන සැපයුමක් වන බැවින් එවැනි තැනැත්තන් ලියාපදිංචි හඳුනාගත් සැපයුම්කරුට අදාළ නියමයන් පිළිපැදිය යුතු ය.
- (iv) මුදල් පදනම මත ගණනය කිරීම සඳහා එකතු කළ අගය මත බදු පනතේ 23 වන වගන්තිය යටතේ අනුමැතිය ලබා නොමැති නම් සැපයුම් උපචිත පදනම මත සැලකිය යුතු ය. එය මුදල් පදනම මත නම්, සැපයුම් කාලය වන්නේ සැපයුම්කරු විසින් ගෙවීම ලබන කාලයයි. කෙසේ වෙතත් මුදල් පදනම හෝ උපචිත පදනම යටතේ, ලද යම් අත්තිකාරම් ගෙවීමක් එම ගෙවීම ලබන බදු අයකළ හැකි කාලසීමාවේ දී ප්‍රකාශ කළ යුතු ය.
- (v) ලියාපදිංචි හඳුනාගත් සැපයුම්කරුවකු විසින් එකතු කළ අගය මත බදු පනතේ දක්වා ඇති පරිදි, සැපයුම් කාලයට පදනම් වූ විධිවිධාන පිළිපැදිය යුතු ය. එබැවින්, අන්තිම වූ සැපයුම් ද එම පදනම මත ප්‍රකාශ කළ යුතු ය.
- (vi) අන්තිමවන ලද සැපයුම් හා බැර වවුචර් අංක සනාථ කරමින් ලියාපදිංචි හඳුනාගත් ගැනුම්කරුගේ අනුමැතිය ලබාගැනීම සඳහා ලියාපදිංචි හඳුනාගත් සැපයුම්කරු විසින්, සැපයුම් කරනු ලබන මාසය අවසානයේ සිට දින 15 ක් ඇතුළත ඊ - සේවාව භාවිතා කරමින් භාණ්ඩ හා සේවා ප්‍රකාශනය වන ආකෘති පත්‍ර SVAT 04 හි දත්ත ඇතුළත් කළ යුතු ය.
- (vii) යම් මාසයක් තුළ දී කරන ලද අන්තිම වූ සැපයුම් නොවේ නම්, අන්තිම වූ සැපයුම් පිරික්සුම් කොටුවෙහි එවැනි සැපයුම් නොමැති බවට ලියාපදිංචි හඳුනාගත් සැපයුම්කරු විසින් සලකණු කොට, ඇතුළත් කළයුතු හරපත් හෝ බැරපත් අගයක් නොමැති නම් SVAT 04 ආකෘති පත්‍රය යාවත්කාලීන කළ යුතු ය.
- (viii) SVAT 04 ආකෘති පත්‍රය මගින් ලබා දී ඇති තොරතුරු අදාළ ලියාපදිංචි හඳුනාගත් ගැනුම්කරු විසින් හේතු සහිතව ප්‍රතික්ෂේප කරනු ලබන්නේ නම්, ලියාපදිංචි හඳුනාගත් ගැනුම්කරුගේ (RIP) අනුමැතිය ලබාගැනීම සඳහා ලියාපදිංචි හඳුනාගත් සැපයුම්කරු (RIS) විසින් SVAT 04 ආකෘති පත්‍රය ඉලෙක්ට්‍රොනිකව ඉදිරිපත් කිරීමේ පහසුකම ඇත්නම් නැවත ඉදිරිපත් කළ යුතු ය.
- (ix) ලියාපදිංචි හඳුනාගත් සැපයුම්කරු (RIS) විසින් ලබාදී ඇති නියමිත කාලසීමාව තුළ SVAT 04 ආකෘති පත්‍රය යාවත්කාලීන කර නොමැති අවස්ථාවක දී බලයලත් ලියාපදිංචි හඳුනාගත් ගැනුම්කරු (RIP) විසින් අත්සන් කරන ලද SVAT 04 ආකෘති පත්‍රය සහ අදාළ බැර වවුචරය සමග ඔහු දේශීය ආදායම් දෙපාර්තමේන්තුව වෙත පැමිණිය යුතු ය.

- (x) ලියාපදිංචි හඳුනාගත් ගැනුම්කරු විසින් අනුමත කරන ලදුව දැනටමත් යාවත්කාලීන කරන ලද ලේඛනයට යම් සංශෝධනයක් හෝ ඉවත් කිරීමක් කළයුතුව තිබේ නම්, හා ඉලෙක්ට්‍රොනිකව ඉදිරිපත් කිරීමේ පහසුකම නොමැති නම් ලියාපදිංචි හඳුනාගත් සැපයුම්කරු (RIS) දේශීය ආදායම් දෙපාර්තමේන්තුව වෙත පැමිණ දේශීය ආදායම් දෙපාර්තමේන්තුවේ නිලධාරියෙකු වෙතින් එය ඉටු කරවා ගත යුතු ය.
- (xi) එකතු කළ අගය මත බදු අත්හිටු වූ සැපයුම් නිශ්චය කර ගැනීම සඳහා වෙනම වාර්තා පවත්වාගෙන යා යුතු ය.
- (xii) ලියාපදිංචි හඳුනාගත් ගැනුම්කරු (RIP) විසින් ඉල්ලා සිටින්නේ නම් SVAT 04 ආකෘති පත්‍රය යාවත්කාලීන කිරීමට පෙර ලියාපදිංචි හඳුනාගත් සැපයුම්කරු (RIS) විසින් SVAT 05 උපලේඛනය (ඉන්වොයිසි බෙදීයාම) ලියාපදිංචි හඳුනාගත් ගැනුම්කරු වෙත විද්‍යුත් තැපෑලෙන් යැවිය යුතු ය.

3.2 බැර වවුචර් සහ උපලේඛන SVAT 05 (SVAT05 a, SVAT 05 b, වේ නම්) සහ SVAT 07 ඉදිරිපත් කිරීම

- (i) ලියාපදිංචි හඳුනාගත් සැපයුම්කරු විසින් ඊ - සේවාව හරහා ඉදිරිපත් කරනු ලබන සරල කරන ලද එකතු කළ අගය මත බදු ආකෘති පත්‍ර SVAT 04 මත පදනම්ව ලියාපදිංචි හඳුනාගත් ගැනුම්කරු විසින්, ලියාපදිංචි හඳුනාගත් සැපයුම්කරු වෙත සරල කරන ලද එකතු කළ අගය මත බදු බැර වවුචර් (SVCV) ලබා දෙනු ඇත. ලියාපදිංචි හඳුනාගත් සැපයුම්කරු අනුමැතිය ලබාගෙන ඇත්තේ ඊ - සේවාව හරහා යන්න නොසලකා බැර වවුචර් පත්‍ර ලබාගත යුතු අතර එම වවුචර් අවුරුදු 5 ක කාලයක් තබාගත යුතු ය.
- (ii) අත්හිට වූ සැපයුම් සනාථ කරන මෙන් දේශීය ආදායම් දෙපාර්තමේන්තුව විසින් ඉල්ලා සිටින්නේ නම්, යම් බදු අයකළ හැකි කාලසීමාවකට අදාළව යම් ලියාපදිංචි හඳුනාගත් සැපයුම්කරුවකු (RIS) විසින් ලද සියලු බැර වවුචර් දේශීය ආදායම් දෙපාර්තමේන්තුව වෙත ඉදිරිපත් කළ යුතු ය.
- (iii) ලියාපදිංචි හඳුනාගත් සැපයුම්කරු (RIS) විසින් SVAT 05, (SVAT 05 a, SVAT 05 b අදාළ වේ නම්) සහ SVAT 07 ට අදාළ උපලේඛන ආකෘතින් සහ සත්‍යාපන උපාංග දේශීය ආදායම් දෙපාර්තමේන්තුවේ නිල වෙබ් අඩවිය වෙතින් බාගත කරගත යුතු ය. උපලේඛන පිළියෙල කර ගැනීම සඳහා නවීනතම උපලේඛන ආකෘතින් භාවිත කරනු ලබන බව ලියාපදිංචි හඳුනාගත් සැපයුම්කරු (RIS) සහතික කරගත යුතු ය.
- (iv) ඊ - සේවාව භාවිත කිරීමේදී, දේශීය ආදායම් දෙපාර්තමේන්තුව වෙබ් අඩවියේ දක්වා ඇති ක්‍රමවත්ව යාවත්කාලීන කරනු ලබන සරල කරන ලද එකතු කළ අගය මත බදු කඩිනම් මාර්ගෝපදේශ අනුගමනය කළ හැකි ය.
- (v) සියලු අත්හිට වූ සැපයුම්වලට අදාළව ලබා දී ඇති ආකෘතියට අනුව පිළියෙල කරන ලද SVAT 05 උපලේඛනය (සහ SVAT 05 a හා SVAT 05 b අදාළ වේ නම්) ලියාපදිංචි හඳුනාගත් සැපයුම්කරු (RIS) විසින් ඊ - සේවාව භාවිතයෙන් හෝ දේශීය ආදායම් දෙපාර්තමේන්තුව නිලධාරීන්ගේ සහාය ඇතිව අභ්‍යන්තර ජාලය භාවිතයෙන් ඊළඟ මාසයේ අවසන් දින හෝ එදිනට පෙර අත්පතනය (upload) කළ යුතු ය.
- (vi) සටහන් 20 කට වැඩි සංඛ්‍යාවක් ඇතුළත් කළයුතු වන අවස්ථාවක දී ලියාපදිංචි හඳුනාගත් සැපයුම්කරු (RIS) විසින් ම ඊ - සේවාව භාවිතයෙන් උපලේඛන SVAT 07 අත්පතනය කළ යුතු ය. සටහන් 20 කට අඩු සංඛ්‍යාවක් ඇතුළත් කළයුතු වන අවස්ථාවක දී ඊ - සේවාව භාවිතයෙන් හෝ දේශීය ආදායම් දෙපාර්තමේන්තුව නිලධාරීන්ගේ සහාය ඇතිව අභ්‍යන්තර ජාලය භාවිතයෙන් ඊළඟ මාසයේ අවසන් දින හෝ එදිනට පෙර අත්පතනය කිරීම හෝ යාවත්කාලීන කිරීම කළ හැකි ය.
- (vii) යම් මාසයක් සඳහා, සැපයුම් ආපසු එවීම හේතුවෙන් හෝ වෙනත් යම් හේතුවක් මත බැර පතක් නිකුත් කර හෝ ලැබී ඇති අවස්ථාවක, සැපයුම් අගය අඩු කළ යුතුව ඇත්නම්, ඉහත SVAT 05 උපලේඛනයේ දක්වා ඇති සැපයුම් අගය එම මාසය සඳහා ලද බැර වවුචර් පත් අංකය සමග SVAT 05 b උපලේඛනයෙහි දක්විය යුතු ය. මුල් සැපයුම් වටිනාකම සහ බැරපත් අගය SVAT 07 උපලේඛනය මගින් හෙලිදරව් කළ යුතු ය. කෙසේ වෙතත්, ලියාපදිංචි හඳුනාගත් ගැනුම්කරු විසින් ශුද්ධ අගය මත බැර වවුචරය නිකුත් කරනු ඇත.
- (viii) කලින් ප්‍රකාශ කරන ලද සැපයුමක් සම්බන්ධයෙන්, වත්මන් මාසය තුළ සැපයුම් අගය අඩු කළයුතු නම්, අදාළ තොරතුරු මීට පෙර ලබාගත් බැර වවුචර අංකය සමග වත්මන් මාසය සඳහා වනු ලබන සරල කරන ලද එකතු කළ අගය මත බදු SVAT 05 b උපලේඛනයේ දක්විය යුතු ය. එසේම වත්මන් මාසය සඳහා ශුද්ධ සැපයුම් අගය මත වන සරල කරන ලද එකතු කළ අගය මත බදු බැර වවුචර අංකය සහ බැර පත් අගය ද දක්විය යුතුය. කෙසේ වෙතත්, ලියාපදිංචි හඳුනාගත් ගැනුම්කරු විසින් ශුද්ධ අගය මත බැර වවුචරය නිකුත් කරනු ඇත. මුල් සැපයුම් වටිනාකම සහ බැරපත් අගය SVAT 07 උපලේඛනය මගින් හෙලිදරව් කළ යුතු ය.

- (ix) වත්මන් මාසය තුළ කරන ලද අත්හිටවූ සැපයුම් නොමැති නමුත් මීට පෙර ප්‍රකාශිත සැපයුමක් ආපසු එවා ඇත්නම් එය SVAT 05 b උපලේඛනයේ එම සැපයුම් සඳහා කලින් ලබා ගත් බැර වවුචර අංකය හා සෘණ අගය මත ලද වර්තමාන බැර වවුචර අංකය සමග හෙළදරව් කළ යුතු ය. බැරපත් අගය SVAT 07 උපලේඛනය මගින් හෙළදරව් කළ යුතු ය.
- (x) යම් මාසයක් සඳහා යම් හේතුවක් මත සැපයුම් අගය වැඩි කිරීම සඳහා හර පතක් නිකුත් කර හෝ ලැබී ඇති විටක ඉහත SVAT 05 උපලේඛනයේ සඳහන් කරන ලද සැපයුම් අගය, එම මාසය සඳහා ලද බැර වවුචර අංකය හා සැපයුම් අගය වැඩි කළ යුතු සැපයුමට අදාළව නිකුත් කරනු ලැබූ බැර වවුචර අංකය ද සමග උපලේඛන SVAT 5 a හි දැක්විය යුතු ය.
- (xi) SVAT 05, SVAT 05 a, SVAT 05 b හෝ SVAT 07 උපලේඛන නියමිත වේලාවට ඉදිරිපත් කර නොමැත්තේ නම් හෝ දැනටමත් අත්පතනය (upload) කර ඇති වාර්තාවට යම් සංශෝධනයක් හෝ ඉවත් කිරීමක් කළයුතු වේ නම් ලියාපදිංචි හඳුනාගත් සැපයුම්කරු (RIS) දේශීය ආදායම් දෙපාර්තමේන්තුව වෙත පැමිණ දේශීය ආදායම් දෙපාර්තමේන්තුවේ නිලධාරියකු වෙතින් එය කරවා ගත යුතුය.

3.3 වැට් වාර්තා

- (i) ලියාපදිංචි හඳුනාගත් සැපයුම්කරුවන් (RIS) විසින් සැපයුම් සිදු කරන කාලය සලකමින් සහ අත්හිට වූ සැපයුම් සඳහා බැර වවුචරය ලැබුනා ද නැද්ද යන කාරණය නොසලකා අත්හිට වූ බදු අයකළ හැකි සැපයුම එකතු කළ අගය මත බදු වාර්තාවේ C කොටුවේ හෙළදරව් කළ යුතු ය. එම අත්හිට වූ සැපයුමට අදාළව අත්හිට වූ එකතු කළ අගය මත බද්ද 2 A කොටුවේ සඳහන් කළ යුතු ය. කිසියම් ලියාපදිංචි හඳුනාගත් සැපයුම්කරුවකු (RIS) කිසියම් ලිඛිත මාසයක් සඳහා සරල කරන ලද එකතු කළ අගය මත බදු වවුචර (SVAT) මගින් සිය එකතු කළ අගය මත බදු පියවීම සඳහා ඉල්ලීම් කරන්නේ නම්, එබඳු ඉල්ලීමක් එම සැපයුම සහ අදාළ නිමවුම් බද්ද ප්‍රකාශ කර ඇති එකතු කළ අගය මත බදු වාර්තාවේ R 2 කොටුවේ දැක්විය යුතු ය. R 2 කොටුව හි දැක්වූ වටිනාකම ලියාපදිංචි හඳුනාගත් ගැනුම්කරුවන් විසින් අනුමත කර ඇති වටිනාකමට සමාන විය යුතු ය. එකතු කළ අගය මත බදු වාර්තාවේ 2A කොටුවේ සහ R2 කොටුවේ ඇතුළත් කර ඇති වටිනාකම් අතර යම් විෂමතාවයක් පවතින අවස්ථාවක දී, දේශීය ආදායම් කොමසාරිස් ජනරාල්වරයා සෑහීමකට පත්වන අයුරින් SVAT 04 ආකෘතිපත්‍රය ඉදිරිපත් කිරීමෙන් පසුව එළඹෙන මාසයක දී අදාළ අනුමැතිය ලියාපදිංචි හඳුනාගත් ගැනුම්කරු (RIP) වෙතින් ලබාගෙන නොමැත්තේ නම් එම විෂමතාවය එකතු කළ අගය මත බදු අයකළ හැකි සම්මත සැපයුමක් ලෙස සැලකිය යුතු ය.
- (ii) එකතු කළ අගය මත බදු වාර්තාවේ අත්හිට වූ සැපයුම් වටිනාකම උපලේඛන SVAT 05 a සහ SVAT 05 b මත පදනම්ව SVAT 07 උපලේඛනයේ ප්‍රකාශිත, බැරපත් සහ හරපත් වටිනාකම අතර වෙනසට වැඩි සැපයුම් වටිනාකමේ අතිරික්තය විය යුතු ය.
- (iii) ලියාපදිංචි හඳුනාගත් සැපයුම්කරුවකු (RIS) විසින් යම් ක්‍රමෝපාය සංවර්ධන ව්‍යාපෘතියක් සඳහා කරන ලද යම් නිදහස් භාණ්ඩ හා සේවා සැපයුමක්, ගෙවීවා සේ සලකනු ලබන බද්ද සමග A2 කොටුවෙහි සහ ගෙවීවා සේ සලකා දෙනු ලබන බදු බැර R1 කොටුවෙහි හෙළදරව් නොකළ යුතු නමුත් උපලේඛනයේ 2 වන ඡේදයේ (උ-9) සටහනට අනුව අත්හිට වූ සැපයුම් ලෙස සලකනු ලබන බැවින් එම සැපයුම අත්හිට වූ සැපයුම් ලෙස C කොටුවෙන්, අදාළ බද්ද 2A කොටුවේ සහ අදාළ බදු බැර R2 කොටුවෙහි හෙළදරව් කළ යුතු ය.

3.4 ආපසු ගෙවීම්

ගෙවන ලද යම් එකතු කළ අගය මත බද්දක් මත යම් ආපසු ගෙවීමක් සඳහා ලියාපදිංචි හඳුනාගත් සැපයුම්කරුවකුට (RIS) හිමිකම් නොමැත. කෙසේ වුවද ලියාපදිංචි හඳුනාගත් සැපයුම්කරු (RIS) විසින් යම් ආනයනය කිරීමක් මත රේගු අධ්‍යක්ෂ ජනරාල් වෙත කරන ලද ඉදිරි ගෙවීමක් මත හෝ එකතු කළ අගය මත බදු සඳහා ලියාපදිංචි යම් තැනැත්තකු වෙතින් කරන ලද යම් දේශීය මිල දී ගැනීමක් මත වන යෙදවුම් බද්දෙහි ආපසු ගෙවීමක් සඳහා හිමිකම් කියන අවස්ථාවක දී එම මිලදී ගැනීම් ශුන්‍ය අනුප්‍රමාණික සැපයුමක් හෝ එකී සැපයුම් මත අත්හිට වූ බැර වවුචර නිකුත් කර ඇති ලියාපදිංචි හඳුනාගත් ගැනුම්කරුවන් (RIPS) වෙත කරන ලද අත්හිට වූ සැපයුමක් හා සම්බන්ධ වන තාක් ඔහු විසින් ගෙවන ලද යෙදවුම් බදු එම ලියාපදිංචි හඳුනාගත් සැපයුම්කරුගේ (RIS) ව්‍යාපාරයේ එකතු කළ අගය මත විශේෂ විගණනයක් සිදු කිරීමෙන් පසුව කොමසාරිස් ජනරාල්වරයා සෑහීමකට පත්වන්නේ නම් සහ එම වටිනාකම 2016 ජනවාරි 1 වන දින හෝ එදිනට පසුව ආරම්භ වන කාල සීමාවට අදාළ වන්නේ නම් බදු අය කළ හැකි කාල සීමාව අවසානයේ සිට මාස හයකට පසුව එම ආපසු ගෙවීම නිදහස් කරනු ඇත.

4. ලියාපදිංචි හඳුනාගත් සැපයුම්කරුවන් සඳහා විශේෂිත උපදෙස් (විදේශ විනිමය රහිත සැපයුම්කරුවන්)

(i) විදේශ සැපයුම්කරුවෙකු වෙනුවෙන් විදේශ විනිමය රහිත පදනම මත හෝ මුදල් රහිත පදනම මත ලියාපදිංචි හඳුනාගත් ගැනුම්කරුවෙකුට (RIP) ලියාපදිංචි හඳුනාගත් සැපයුම්කරුවන් (RIS) විසින් පහත පරිදි භාණ්ඩ හෝ සේවා සපයන්නේ නම් එවැනි ලියාපදිංචි හඳුනාගත් සැපයුම්කරුවකු (RIS) විදේශ විනිමය රහිත සැපයුම්කරුවෙකු ලෙස නම් කෙරේ.

(අ) එම භාණ්ඩ හා සේවා සැපයීම් සම්බන්ධ ලියාපදිංචි හඳුනාගත් ගැනුම්කරුවෙකු විසින් කළ බෙදාහැරීමේ ඉල්ලීමක් (delivery request) ලියාපදිංචි හඳුනාගත් සැපයුම්කරුවකු (RIS) සතුව තිබිය යුතු අතර එම බෙදාහැරීමේ ඉල්ලීමෙහි අවශ්‍යයෙන් ම මිල දී ගත් භාණ්ඩවල විස්තරයක්, එහි ප්‍රමාණය සහ අවසන් නිෂ්පාදිතය අපනයනය කිරීමට අදහස් කෙරෙන විදේශ ගැනුම්කරුවන්ගේ නම් සහ ලිපිනයන් ඇතුළත්ව තිබේ නම් ;

(ආ) ලියාපදිංචි හඳුනාගත් ගැනුම්කරුවෙකු (RIP) වෙත භාණ්ඩ හා සේවා බෙදාහැරීමට දෙන ලද උපදෙස් සහිත පත්‍රිකාව සමග විදේශ ගැනුම්කරු වෙතින් ලත් මිල දී ගැනීමේ ඇණවුමක් ලියාපදිංචි හඳුනාගත් සැපයුම්කරු (RIS) සතුව තිබිය යුතු ය. එම මිලදී ගැනුම් ඇණවුමේ නිකුත් කරන්නාගේ නම සහ ලිපිනය, විස්තරය සහ ප්‍රමාණය ඉහත (අ) හි බෙදාහැරීමේ ඉල්ලීමෙහි සඳහන් විස්තරවලට අවශ්‍යයෙන් ම අනන්‍ය වන්නේ නම් ; සහ

(ඇ) වෙනත් කිසිදු මාර්ගයකින් නොව සෘජුවම විදේශ ගැනුම්කරු වෙතින් එම සැපයුම්වල පියවීම ලෙස (උදා: විදේශ ගැනුම්කරුවෙකුගේ එකඟත්වය සහිතව ලියාපදිංචි හඳුනාගත් සැපයුම්කරුවන්ගේ (RIS) කිසියම් තෙවන පාර්ශ්වීය බැඳියාව හිලව් කිරීමට ඉඩ නොලැබේ.) විදේශ ප්‍රේෂණයක් ලියාපදිංචි හඳුනාගත් සැපයුම්කරු වෙත ලැබෙන්නේ නම්;

එවැනි භාණ්ඩ හා සේවා සැපයීම වෙනුවෙන් ලියාපදිංචි හඳුනාගත් ගැනුම්කරුවෙකු (RIP) වෙත කිසිදු ප්‍රමාදයකින් තොරව මුදල් රහිත පදනම මත භාණ්ඩ හා සේවා සැපයීම මත විදේශ විනිමය රහිත අත්හිට වූ එකතු කළ අගය මත බදු ඉන්වොයිසියක් (SVAT 02 (a) ආකෘතියේ සඳහන් කර ඇති පරිදි) ලියාපදිංචි හඳුනාගත් සැපයුම්කරුවෙකු (RIS) විසින් නිකුත් කළ යුතු ය.

(ii) විදේශ විනිමය රහිත සැපයුම්කරුවෙකු වන ලියාපදිංචි හඳුනාගත් සැපයුම්කරුවෙකු වෙත දේශීය ආදායම් කොමසාරිස් ජනරාල් විසින් සපයනු ලැබූ විදේශ විනිමය රහිත නිෂ්පාදකයෙකු වන ලියාපදිංචි හඳුනාගත් ගැනුම්කරුවෙකු විසින් විදේශ විනිමය රහිත සැපයුම් සම්බන්ධව නිකුත් කළ විදේශ විනිමය රහිත බැර වවුචරපතක් ලැබෙනු ඇත. ලියාපදිංචි හඳුනාගත් සැපයුම්කරුවෙකු (RIS) විසින් SVAT 04 ආකෘතියෙහි දත්ත ඇතුළත් කර ඊ - සේවාව භාවිත කරමින් අත්හිට වූ සැපයුම් සහ බැර වවුචර අංක සනාථ කරමින් අදාළ ලියාපදිංචි හඳුනාගත් ගැනුම්කරු (RIS) ගේ අනුමැතිය ලබාගැනීම පිණිස සැපයුම් කරනු ලබන අදාළ මාසය අවසන් වී දින 15 ක් ඇතුළත ඉදිරිපත් කළ යුතු ය.

(iii) ලියාපදිංචි හඳුනාගත් සැපයුම්කරුවෙකු සතුව (විදේශ විනිමය රහිත සැපයුම්කරු විසින්) එකී ආකෘති පත්‍ර වල ඇතුළත් තොරතුරු සනාථ කෙරෙන ලියවිලි තිබිය යුතු ය.

(iv) සාමාන්‍ය අත්හිට වූ එකතු කළ අගය මත බදු ඉන්වොයිසිය, අත්හිට වූ සැපයුම සහ බැර වවුචරවලට අදාළ වන අනිකුත් සියලුම උපදෙස් සහ පටිපාටීන් ඒ අයුරින්ම අදාළ වේ.

5. ලියාපදිංචි හඳුනාගත් ගැනුම්කරුවන් (RIP) සඳහා විශේෂ උපදෙස්

5.1 අත්හිට වූ මිලදී ගැනීම්

(i) විශේෂිත කාර්යයක් සඳහා හෝ විශේෂිත කාර්යයක් සේ සලකන ලද කාර්යයක් සඳහා යොදවන ලියාපදිංචි හඳුනාගත් සැපයුම්කරුවන්ගෙන් කරනු ලබන අමුද්‍රව්‍ය, ප්‍රාග්ධන භාණ්ඩ හා සේවා මිලදී ගැනීම් අත්හිට වූ මිලදී ගැනීම් ලෙස හඳුන්වනු ලැබේ. එබඳු මිලදී ගැනීම් එකතු කළ අගය මත බදු කාර්ය සඳහා එකතු කළ අගය මත බදු පනතේ 22 වැනි වගන්තිය යටතේ යෙදවුම් බදු අඩුකර ගැනීමට අවසර නොදෙන බවට හඳුනා ගන්නාකාක්, වෙනත් සරල කරන ලද එකතු කළ අගය මත බදු ලියාපදිංචි තැනැත්තෙකුගෙන් සාමාන්‍ය බදු ඉන්වොයිසියක් යටතේ මිලදී ගැනීමට ලියාපදිංචි හඳුනාගත් ගැනුම්කරුවෙකු වෙත අවසර දෙනු නොලැබේ.

(ii) අත්හිට වූ මිලදී ගැනීම් අවශ්‍යයෙන් ම විශේෂිත කාර්යයන් සඳහා හෝ විශේෂිත කාර්යයක් සේ සලකන කාර්යයන් සඳහා විය යුතු ය. එවැනි අත්හිට වූ මිලදී ගැනීමක් යම් නිදහස් සැපයුමක් සඳහා යොදවන්නේ නම් හෝ (මෙම උපදෙස් බලපැවැත්වීමේ 2 වන ඡේදයේ (උඃ) සටහනට අනුව, අත්හිට වූ සැපයුමක් ලෙස සැලකනු ලබන සැපයුමක් ලෙස සැලකෙන නිදහස් සැපයුමක් හැර) එකතු කළ අගය මත බදු පනත යටතේ යෙදවුම් බදු බැර සඳහා ඉඩ දෙනු නොලබන්නේ නම් (මිලදී ගන්නා අවස්ථාවේදී ඉඩ නොදෙන කොටසක් සේ හඳුනා නොගත් අත්හිට වූ මිලදී ගැනීම්,

සිදුකරන ලද්දේ නම්) අත්හිටුවීමෙන් ලද වාසිය ඉඩ නොදීම සඳහා එකතු කළ අගය මත බදු පනතේ 22 වන වගන්තියේ දක්වා ඇති ආකාරයට ගැලපුම් සිදුකළ යුතු ය. ලියාපදිංචි තැනැත්තා විසින් කිසිදු ගැලපීමක් සිදුකර නොමැති අවස්ථාවල අත්හිට වූ එකතු කළ අගය මත බද්ද ඉඩ නොදෙන යෙදවුම් බදු ලෙස සලකා එකතු කළ අගය මත බදු පනතේ 31 වගන්තිය ප්‍රකාරව සහකාර කොමසාරිස් වරයෙකු විසින් තක්සේරු නිවේදනයක් නිකුත් කළ හැක. (එබඳු තක්සේරු සඳහා කිසියම් දණ්ඩනයක් වේ නම් එය අත්හැර නොදැමීමට තීරණය කර ඇත.) අත්හිටවූ මිලදී ගැනීම් බදු අයකළ හැකි සැපයුම සඳහා යොදාගෙන ඇත්නම්, අදාළ නිමවුම් බද්ද යෙදවුම් බද්ද අඩු කිරීමකින් තොරව දේශීය ආදායම් කොමසාරිස් ජනරාල් වෙත සම්පූර්ණයෙන්ම ගෙවිය යුතු බැවින් කිසිදු ගැලපීමක් සිදු කිරීම අවශ්‍ය නොවේ. කෙසේ වුවද කිසියම් අත්හිට වූ මිලදී ගැනීමක් යම් විශේෂිත කාර්යයකට හෝ යම් විශේෂිත කාර්යයක් ලෙස සලකන කාර්යයකට යොදාගෙන නැති බව ඔප්පු වුවහොත් එබඳු අත්හිට වූ මිලදී ගැනීම් වටිනාකම සහ එහි දළ ලාභය බදු අයකළ හැකි සැපයුමක් ලෙස සලකනු ඇත. ඒ සඳහා එකතු කළ අගය මත බදු පනතේ 31 වගන්තිය ප්‍රකාරව දෙපාර්තමේන්තුව මගින් තක්සේරු නිකුත් කරනු ඇති අතර එහි කිසියම් දණ්ඩනයක් ඇතිනම් එය අත්හැර නොදැමෙනු ඇත.

- (iii) සැපයුම්කරුවන් විසින් නිකුත් කරන ලද අත්හිට වූ එකතු කළ අගය මත බදු ඉන්වොයිසි, අත්හිට වූ ගැනුම් හා අත්හිට වූ බද්ද ඔප්පු කිරීම සඳහා අවශ්‍ය වූ විටක මූලාශ්‍ර ලියවිල්ලක් ලෙස භාවිතා කිරීම සඳහා අවම වශයෙන් වසර 05 ක් වත් එය සුරක්ෂිතව තබා ගත යුතු ය.

5.2 ලියාපදිංචි හඳුනාගත් ගැනුම්කරුවන් විසින් SVAT 04 ආකෘති පත්‍රය අනුමත කිරීම

- (i) ඊ - සේවාව යටතේ ලියාපදිංචි හඳුනාගත් ගැනුම්කරුවකු ලැයිස්තු පිටුවට ඇතුළත් වූ විට (log in to list page), ලියාපදිංචි හඳුනාගත් සැපයුම්කරු විසින් ඉදිරිපත් කරන ලද SVAT 04 ආකෘති පත්‍රය පෙන්වනු ලැබේ. ඒ අනුව, මිලදී ගැනීම් සිදු කරන ලද අදාළ මාසය අවසන් වීමෙන් 20 වන දින හෝ එදිනට පෙර අදාළ ලියාපදිංචි හඳුනාගත් සැපයුම්කරු වෙත වෙන් කරන ලද බැර වවුචර අංකය ලබාදෙමින් එය ඔහු විසින් අනුමත කළ යුතු ය.
- (ii) ලියාපදිංචි හඳුනාගත් ගැනුම්කරු විසින් දැනටමත් අනුමත කර ඇති ලේඛනයට කළ යුතු යම් සංශෝධනයක් හෝ ඉවත් කිරීමක් වේ නම්, ලියාපදිංචි හඳුනාගත් ගැනුම්කරු දේශීය ආදායම් දෙපාර්තමේන්තුවට පැමිණ එය දේශීය ආදායම් දෙපාර්තමේන්තුවේ නිලධාරියා ලවා කරවා ගත යුතු ය.
- (iii) යම් මාසයක් තුළ අත්හිට වූ මිල දී ගැනීම් නොමැති නම්, ලියාපදිංචි හඳුනාගත් ගැනුම්කරුගේ ආකෘතියෙහි පිරික්සුම් කොටුවෙහි අත්හිට වූ මිලදී ගැනීම් නොමැති බවට ලියාපදිංචි හඳුනාගත් ගැනුම්කරු විසින් සලකුණු කළ යුතු ය.

5.3 බැර වවුචර සහ SVAT 06 උපලේඛනය ඉදිරිපත් කිරීම.

- (i) ඊ - සේවාව භාවිතයෙන් සිදු කරනු ලබන ඉල්ලීම් සඳහා පමණක් ලියාපදිංචි හඳුනාගත් ගැනුම්කරු වෙත සරල කරන ලද එකතු කළ අගය මත බදු වවුචර (SVCV) ලබාදෙනු ඇත. එම වවුචර පිටපත් තුනකින් යුතුව අනුක්‍රමික පිළිවෙලට දේශීය ආදායම් දෙපාර්තමේන්තුව විසින් නිකුත් කරනු ලැබේ. එම එකතු කළ අගය මත බදු බැර වවුචර පොතක වවුචර් 50 අඩංගුවේ. බැර වවුචර් අදාළ සැපයුම්කරුවන් වෙත නිකුත් කිරීමේදී සෑම වවුචරයක්ම බලයලත් පුද්ගලයින් (අත්සන්කරුවන්) දෙදෙනෙකු විසින් අත්සන් කළ යුතු ය. එම නිසා බැර වවුචර් දෙපාර්තමේන්තුවෙන් ලබා ගන්නා අවස්ථාවේදී බැර වවුචර් අත්සන් කරනු ලබන පුද්ගලයින් පස්දෙනෙකුගේ (5) නම් ඔවුන්ගේ තනතුරු හා ජාතික හැඳුනුම්පත් පිටපත් දෙපාර්තමේන්තුව වෙත ලබාදිය යුතුය. (පුරවැසියකු නොවන විට වලංගු ගමන් බලපත් අංකය) අත්සන් කරනු ලබන පුද්ගලයින්ගේ වෙනසක් සිදු වූ විට එය කලින් දන්විය යුතු ය. එවැනි වෙනස්කම් අයදුම්පත් අත්සන් කරනු ලැබූ පුද්ගලයා විසින් දේශීය ආදායම් කොමසාරිස් ජනරාල්වරයා වෙත දැනුම් දිය යුතු ය. එම පුද්ගලයා තවදුරටත් ලියාපදිංචි තැනැත්තා යටතේ සේවය නොකරන්නේ නම් වෙනත් පුද්ගලයෙකුට නිවේදනය අත්සන් කළ හැකි අතර, එලෙස බලයලත් පුද්ගලයෙකු ලෙස අත්සන් කිරීමට එබඳු පුද්ගලයෙකුට ඇති හිමිකම ලිපි ලේඛන සාක්ෂි මගින් තහවුරු කළ යුතු ය.
- (ii) බැර වවුචර ලබාගැනීම සඳහා පසුව කරනු ලබන ඉල්ලීම් ද විද්‍යුත් සේවාව භාවිතයෙන් කළ යුතුය. නව බැර වවුචර ලබාගැනීම සඳහා දෙපාර්තමේන්තුවට පැමිණෙන විට, බලයලත් තැනැත්තකු විසින් මුල් SVAT සහතිකය සහ තමා හඳුනාගැනීම සඳහා අදාළ ලිපිලේඛන සමග පැමිණිය යුතු ය. නව බැර වවුචර කාණ්ඩ නිකුත් කිරීමේ දී භාවිත කරන ලද බැර වවුචර පිටපත් දේශීය ආදායම් දෙපාර්තමේන්තුව වෙත ඉදිරිපත් කළ යුතු ය.
- (iii) ලියාපදිංචි හඳුනාගත් ගැනුම්කරු විසින්, යම් ලිත් මාසයක් සඳහා අදාළ අත්හිට වූ මිලදී ගැනීම් වෙනුවෙන්, මිලදී ගැනීම් සිදු කරනු ලබන ලිත් මාසය අවසන් වී දින 20 ක් ඇතුළතව අදාළ ලියාපදිංචි හඳුනාගත් සැපයුම්කරු වෙත බැර වවුචර් නිකුත් කළ යුතු ය. කෙසේ වුවත් නීතිපතා සැපයුම් නොකරන ස්ථීර සැපයුම්කරුවන් නොවන අය සම්බන්ධයෙන් ගනුදෙනුව සිදුවන අවස්ථාවේ බැර වවුචර් නිකුත් කළ යුතු ය. ලියාපදිංචි හඳුනාගත් ගැනුම්කරු විසින් නිකුත් කරනු ලබන සියලුම වවුචර් වල පිටපතක් තබාගත යුතු ය.

- (iv) බැංකු ගනු දෙනු සම්බන්ධයෙන් වන විට ලියාපදිංචි හඳුනාගත් ගැනුම්කරුවන් (RIP) ගනුදෙනුව සිදුවන අවස්ථාවේ දී හෝ එම ගනුදෙනුව සිදු වූ මාසය අවසන් වූ දින සිට දින 07 ක් ඇතුළත සරල කරන ලද එකතු කළ අගය මත බදු බැර වවුචර් ඉදිරිපත් කිරීමට බැඳී සිටින අතර අදාළ මාසය අවසන් වී දින 7 ක් ඇතුළත බැංකුව විසින් ඊ - සේවාව භාවිතා කරමින් SVAT 04 ආකෘති පත්‍රය ඉදිරිපත් කරනු ලබයි. ගනුදෙනුව සිදු වූ මාසය අවසන් වූ දින සිට දින 07 කට පසුව ඉදිරිපත් වන බැර වවුචර් සම්බන්ධයෙන් බැංකුව ක්‍රියා නොකරයි.
- (v) කිසියම් වැරදීමක් නිසා යම් බැර වවුචරයක් අවලංගු කරන්නේ නම්, අවලංගු කරන ලද බැර වවුචරයේ මුල් පිටපත බැර වවුචර පොතට අමුණා තිබිය යුතු ය.
- (vi) අවශ්‍ය බැර වවුචර ප්‍රතිශතය නිදහස් කර නොමැති බවට හෝ SVAT 04 ආකෘති පත්‍රය සඳහා අවශ්‍ය අනුමැතීන් නියමිත වේලාවට ප්‍රදානය කර නොමැති බවට පෙනී යන්නේ නම්, දේශීය ආදායම් කොමසාරිස් ජනරාල් විසින් යම් ලියාපදිංචි හඳුනාගත් ගැනුම්කරුවකු වෙත බැර වවුචර නිකුත් කිරීම කවර අවස්ථාවක දී හෝ ප්‍රතික්ෂේප කරනු ලැබිය හැකි ය.
- (vii) ලියාපදිංචි හඳුනාගත් ගැනුම්කරු විසින් අත්හිට වූ මිලදී ගැනීම් හි සාරාංශය ඉදිරිපත් කළ යුතු ය. - SVAT 06 උපලේඛනය.
- (viii) ලියාපදිංචි හඳුනාගත් ගැනුම්කරු විසින් එම SVAT 06 උපලේඛනයේ ආකෘතීන් හා සත්‍යාපන උපාංග දේශීය ආදායම් දෙපාර්තමේන්තුවේ නිල වෙබ් අඩවිය වෙතින් බාගත කරගත යුතු ය. SVAT 06 උපලේඛනය පිළියෙල කිරීම සඳහා නවතම උපලේඛනයේ ආකෘතීන් භාවිත කරනු ලබන බව ලියාපදිංචි හඳුනාගත් ගැනුම්කරු විසින් සහතික කර ගත යුතු ය.
- (ix) ඊ - සේවා ක්‍රියාවලිය භාවිතා කිරීමේදී දේශීය ආදායම් දෙපාර්තමේන්තු නිල වෙබ් අඩවියේ දක්වා ඇති ක්‍රමවත්ව යාවත්කාලීන කරනු ලබන සරල කරන ලද එකතු කළ අගය මත බදු කඩිනම් මාර්ගෝපදේශය ප්‍රයෝජනයට ගත හැකි ය.
- (x) වාර්තා 20 කට වැඩි සංඛ්‍යාවක් ඇතුළත් කළ යුතු වන අවස්ථාවක දී ලියාපදිංචි හඳුනාගත් ගැනුම්කරු විසින් ම ඊ - සේවාව භාවිතා කිරීමෙන් SVAT 06 උපලේඛනය අත්පතනය (upload) කළ යුතු ය. වාර්තා 20 කට අඩු සංඛ්‍යාවක් ඇතුළත් කළයුතු වන අවස්ථාවක දී ඊ - සේවාව භාවිත කිරීමෙන් හෝ දේශීය ආදායම් දෙපාර්තමේන්තුවේ නිලධාරියකුගේ සහය ඇතිව අභ්‍යන්තර ජාලය භාවිත කිරීමෙන් උපලේඛනය අත්පතනය හෝ යාවත්කාලීන කළ හැකිය.
- (xi) SVAT 06 උපලේඛනය නියමිත වේලාවට ඉදිරිපත් කර නොමැති හෝ දැනටමත් අත්පතනය කර ඇති වාර්තාවට යම් සංශෝධනයක් හෝ ඉවත් කිරීමක් කළයුතු නම්, ලියාපදිංචි හඳුනාගත් ගැනුම්කරු දේශීය ආදායම් දෙපාර්තමේන්තුව වෙත පැමිණ දේශීය ආදායම් දෙපාර්තමේන්තුවේ නිලධාරියකුගේ සහය ඇතිව කරවාගත යුතු ය.
- (xii) මිලදී ගැනීම් ආපසු යැවීමෙන් හෝ වෙනත් හේතුවක් මත මිලදී ගැනීම් සිදුකළ මාසය තුළදී ම සැපයුම්කරු වෙත බැරපතක් නිකුත් කර හෝ ලැබී ඇත්නම්, එම සැපයුම්කරුගේ විස්තර, එම මාසය තුළ නිකුත් කරන ලද බැර වවුචර් අංකය, මිලදී ගැනීම්වල මුල් වටිනාකම හා බැරපත් අගය උපලේඛන 06 හි හෙළිදරව් කළයුතු ය.
- (xiii) මිලදී ගැනීම් ආපසු යැවීමෙන් හෝ වෙනත් හේතුවක් මත කලින් ප්‍රකාශයට පත් කරන ලද මිලදී ගැනීම් සම්බන්ධයෙන් සැපයුම්කරුවකුට බැරපතක් නිකුත් කර හෝ ලැබී ඇති අවස්ථාවක, එම බැර වවුචර් අංකය හා මිලදී ගැනීම්වල මුල් වටිනාකම සමග උපලේඛන SVAT 06 හි හෙළිදරව් කළයුතු ය. ආපසු එවන ලද මිලදී ගැනීම් වටිනාකම එම සැපයුම්කරුගෙන් වාර්තමාන කාලසීමාවේ දී මිලදී ගැනීම්වලට වඩා වැඩි නම්, සෘණ වටිනාකම සහිත බැර වවුචරයක් ලිවිය යුතු ය.
- (xiv) වත්මන් මාසය තුළ මිලදී ගැනීම් නොමැති නමුත්, කලින් ප්‍රකාශ කරන ලද මිලදී ගැනීම් සම්බන්ධයෙන් බැරපතක් නිකුත් කර හෝ ලැබී ඇති අවස්ථාවක එය වර්තමානයේ සෘණ අගයක් සඳහා නිකුත් කරන ලද බැර වවුචර් අංකය සමග උපලේඛන SVAT 06 හි හෙළිදරව් කළ යුතු ය.
- (xv) ඉහත (xii), (xiii) හෝ (xiv) අයිතමයන් හි සඳහන් යම් අවස්ථාවක් සඳහා SVAT 04 ආකෘති පත්‍රය මගින් ලබා දී ඇති වටිනාකම මත පදනම්ව ශුද්ධ සැපයුම් වටිනාකම බැර වවුචරයේ ලිවිය යුතු ය.

- (xvi) යම් මාසයක් සඳහා යම් හේතුවක් මත මිලදී ගැනීම් අගය වැඩි කිරීම සඳහා හරපතක් නිකුත් කර හෝ ලැබී ඇති අවස්ථාවක ඉහත SVAT 06 උපලේඛනයේ සඳහන් කරන ලද මිලදී ගැනීම් අගය, එම මාසය සඳහා නිකුත් කරන ලද බැර වවුචර අංකය, අගය වැඩි කළයුතු මිලදී ගැනීම් සඳහා අදාළ බැර වවුචර අංකය සමග SVAT 06 උපලේඛනයේ හෙළිදරව් කළ යුතු ය.
- (xvii) යම් ලියාපදිංචි හඳුනාගත් ගැනුම්කරුවකු (RIP) දෙපාර්තමේන්තුවේ නිලධාරීන් විසින් කරනු ලබන ඉල්ලීම මත, ආනයනය කළ හෝ දේශීය වශයෙන් මිලදී ගත් භාණ්ඩ හා සේවා මෙම උපලේඛනයේ 2 වන ඡේදයේ (උ9) සටහනෙහි සඳහන් කර ඇති යම් විශේෂිත කාර්යයකට හෝ යම් විශේෂිත කාර්යයක් යටතේ සැලකෙන කාර්යයකට යොදාගෙන ඇති දැයි පරීක්ෂා කිරීමට පහසු වන පරිදි සැසඳුම් ප්‍රකාශයක් සකස් කළ යුතු ය.
- (xviii) ලියාපදිංචි හඳුනාගත් ගැනුම්කරුවන් (RIP) දෙපාර්තමේන්තුවේ නිලධාරීන් විසින් කරනු ලබන ඉල්ලීම මත පහත සඳහන් උප මාතෘකා යටතේ අන්තිම වූ කොන්දේසි මත සිදු කළ ගැනුම් සම්බන්ධ සියළුම ඉන්වොයිසි අංක ඇතුළත් උපලේඛනයක් ඉදිරිපත් කළ යුතු ය. (එනම් : අමු ද්‍රව්‍ය, ප්‍රාග්ධන භාණ්ඩ හා වෙනත් ලබාගත් පාරිභෝගික භාණ්ඩ හා සේවා.)
- (xix) යම් ලියාපදිංචි හඳුනාගත් ගැනුම්කරුවකු විසින් අන්තිම වූ සැපයුම්, කර ඇත්නම් එම ලියාපදිංචි හඳුනාගත් ගැනුම්කරු විසින් මෙම උපලේඛනයේ 3 හෝ 4 වැනි ඡේදයන් හි නිශ්චිතව දක්වා ඇති අවශ්‍යතාවයන්ට අනුකූලව කටයුතු කළ යුතු ය. යම් කාලසීමාවක් තුළ අන්තිම වූ සැපයුම් නොමැති නම් RIS ආකෘතියෙහි පිරික්සුම් කොටුවෙහි අන්තිම වූ සැපයුම් නොමැති බවට ඔහු විසින් සලකනු කළ යුතු ය.
- (xx) ලියාපදිංචි හඳුනාගත් ගැනුම්කරුවකු විසින් එකතු කළ අගය මත බදු පනතේ පළමු උපලේඛනයේ II වන කොටසේ සඳහන් කර ඇති නිදහස් භාණ්ඩ හෝ සේවා අන්තිම වූ පදනම මත මිලදී නොගත යුතු ය. කිසියම් හේතුවක් මත එවැනි මිලදී ගැනීමක් සඳහා සරල කරන ලද එකතු කළ අගයමත බැර වවුචරයක් නිකුත් කර ඇත්නම් එය ඉඩ නොදී එකතු කළ අගය මත බදු වාර්තාවේ 8A කොටුවේ ඇතුළත් කළ යුතු ය.

5.4 වැට් වාර්තා

5.4.1 මිලදී ගැනීම්වල වටිනාකම

- (i) මිලදී ගැනීම්වල වටිනාකම, අන්තිම වූ බදු ඉන්වොයිසි ලැබුණු මාසය සඳහා අදාළ එකතු කළ අගය මත බදු වාර්තාවේ අන්තිම වූ මිලදී ගැනීම් යටතේ J කොටුවෙහි සඳහන් කළ යුතු ය. කිසියම් අවස්ථාවක දී එම නියමිත මාසය තුළදී එම මිලදී ගැනීම් ප්‍රකාශයට පත්කර නොමැත්තේ නම් 2006 අංක 10 දරන දේශීය ආදායම් පනතේ 28 වන වගන්තියේ කාර්යය සඳහා ගිණුම් පිළියෙල කරනු ලබන එම තක්සේරු වර්ෂය තුළ වූ ඊට පසුව එළඹෙන මාස 3 ක කාලයක් ඇතුළත හෙළදරව් කළ හැක. අන්තිම වූ පදනම මත බදු ප්‍රමාණය K කොටුවෙහි ඇතුළත් කළ යුතු ය. කිසිදු තත්ත්වයක් යටතේ අන්තිම වූ ගැනුම් මත වූ අන්තිම වූ වැට් බද්ද යෙදවුම් බද්දක් නොවේ. එම නිසා එය නිමවුම් බද්දෙන් අඩු කළ හැකි නොවේ. ඒ අනුව අන්තිම වූ පදනම මත බදු ප්‍රමාණය ගෙවිය හැකි නොවේ. අන්තිම වූ කොන්දේසි මත සිදු කරන ලද මිලදී ගැනීම්, 5.1 ඡේදයේ (ii) අයිතමයෙහි දක්වා ඇති පරිදි එකතු කළ අගය මත බදු පනතේ විධිවිධාන අනුව ඉඩ දෙනු නොලබන අවස්ථාවල දී එය එකතු කළ අගය මත බදු වාර්තාවේ 8A වැනි කොටුවේ ඇතුළත් කළ යුතු ය.
- (ii) වැට් වාර්තාවේ ඇති අන්තිම වූ මිලදී ගැනීම් වටිනාකම SVAT 06 උපලේඛනයේ ප්‍රකාශිත බැරපත් සහ හරපත් වටිනාකම අතර වෙනසට වැඩි මිලදී ගැනීමේ වටිනාකමේ අතිරික්තය විය යුතු ය.

5.5 ආපසු ගෙවීම්

- (i) ලියාපදිංචි හඳුනාගත් සැපයුම්කරුවන්ගෙන් (RIS) මිලදී ගැනීම් සිදු කරන ලෙස ලියාපදිංචි හඳුනාගත් ගැනුම්කරුවන්ගෙන් (RIP) ඉල්ලා සිටිනු ලැබේ. ඊර්ගු අධ්‍යක්ෂ ජනරාල් වෙත සිදු කරන ලද එකතු කළ අගය මත බදු පූර්ව ගෙවීමක් සහ මෙහි පහත (iii) අයිතමයේ දක්වා ඇති ඕනෑම අවස්ථාවක් සම්බන්ධයෙන් හැර වෙනත් කිසිදු තත්ත්වයක් යටතේ ආපසු ගෙවීම් සිදු කරනු නො ලැබේ.
- (ii) පහත (iii) අයිතමයේ සඳහන් පරිදි එකතු කළ අගය මත බදු සංරචකය සඳහා හිමිකම් ඇත්තේ නම් මිස හෝ එකතු කළ අගය බදු කාර්යයන් සඳහා එම මිලදී ගැනීම් සම්බන්ධ යෙදවුම් සඳහා අවසර නො ලැබෙන මිලදී ගැනීමක් ලෙස හඳුනාගනු ලැබේ නම් මිස මිලදී ගැනීම් මත සාමාන්‍ය බදු ඉන්වොයිසියක් භාරගැනීමට ලියාපදිංචි හඳුනාගත් ගැනුම්කරුට බලය හිමි නොවේ. සාමාන්‍ය බදු ඉන්වොයිසියක් වෙනුවට, පහත (iii) අයිතමයේ සඳහන් තත්ත්වයන් සම්බන්ධයෙන් හැකි තාක් ලියාපදිංචි හඳුනාගත් සැපයුම්කරුවකු ලෙස සරල කරන ලද එකතු කළ අගය මත බදු ක්‍රමය යටතේ ලියාපදිංචිවීමෙන් අන්තිම වූ බදු ඉන්වොයිසියක් නිකුත් කරන මෙන් ලියාපදිංචි හඳුනාගත් ගැනුම්කරු විසින් සැපයුම්කරුගෙන් ඉල්ලා සිටිය යුතු ය.

- (iii) ලියාපදිංචි හඳුනාගත් සැපයුම්කරුවෙකු (RIS) නොවන වෙනත් ලියාපදිංචි තැනැත්තෙකුගෙන් භාණ්ඩ හා සේවා ලබාගන්නා අවස්ථාවේ දී අතිරික්ත යෙදවුම් වේ නම් ලබාගැනීමට ලියාපදිංචි හඳුනාගත් ගැනුම්කරුවෙකුට (RIP) හිමිකම් ඇත.
- (iv) අසාධු ලේඛනගත කර ඇති ලියාපදිංචි හඳුනාගත් ගැනුම්කරුවකු හෝ ලියාපදිංචි හඳුනාගත් සැපයුම්කරුවෙකුගෙන් මිලදී ගැනීම කර ඇති බවට පෙනී යන්නේ නම්, ලියාපදිංචි හඳුනාගත් ගැනුම්කරු විසින් එම තැනැත්තන්ගෙන් ලද බදු ඉන්වොයිසි මත ආපසු ගෙවීම කරනු නොලැබේ.

6. ලියාපදිංචි හඳුනාගත් සැපයුම්කරුවන් (RIP) සඳහා විශේෂ උපදෙස් මාලාව විදේශ විනිමය රහිත නිෂ්පාදකයන් (නියෝජිතයින්)

- (i) අවසාන නිෂ්පාදනය අපනයනය කරනු ලබන, විදේශ ගැනුම්කරුවෙකු වෙනුවෙන් විදේශ විනිමය රහිත හෝ මුදල් රහිත පදනම මත දේශීය සැපයුම්කරුවන්ගෙන් අමු ද්‍රව්‍ය ලැබෙන සෘජු අපනයනකරුවෙකු වන ලියාපදිංචි හඳුනාගත් ගැනුම්කරුවෙකු (RIP) විදේශ විනිමය රහිත නිෂ්පාදකයන් (නියෝජිතයින්) ලෙස හැඳින්වේ. ඔවුන් වෙත ලියාපදිංචි හඳුනාගත් සැපයුම්කරුවන් (RIS) විසින් මුදල් රහිත පදනම මත “විදේශ විනිමය රහිත බදු ඉන්වොයිසි” නිකුත් කරනු ලැබේ. ඉන්පසු අදාළ සැපයුම් විදේශ ගැනුම්කරුවන් වෙත භාණ්ඩ නිෂ්පාදනය කොට අපනයන කිරීම සඳහා යොදාගන්නේ නම් පමණක් විදේශ විනිමය රහිත නිෂ්පාදකයින් විසින් එබඳු සැපයුම්කරුවන් (ලියාපදිංචි හඳුනාගත් සැපයුම්කරුවන් RIS) වෙත දේශීය ආදායම් කොමසාරිස් ජනරාල් වෙතින් ලබාගත් විදේශ විනිමය රහිත බැර වවුචර් නිකුත් කළ යුතු ය. ලියාපදිංචි හඳුනාගත් ගැනුම්කරුවෙකු (RIP) විසින් දේශීය ආදායම් නිලධාරියාගේ සත්‍යාපනය සඳහා සනාථ කිරීමේ ලිපිලේඛන තබාගත යුතු ය.
- (ii) විදේශ විනිමය රහිත ගැනුම් වටිනාකම එකතු කළ අගය මත බදු වාර්තාවේ “J” කොටුවේ විදේශ විනිමය රහිත ගැනුම් යටතේ දැක්විය යුතු ය. අත්හිටුවන ලද බදු ප්‍රමාණය “K” කොටුවේ දැක්විය යුතු ය.
- (iii) සාමාන්‍ය අත්හිට වූ එකතු කළ අගය මත බදු ඉන්වොයිසි, අත්හිට වූ මිලදීගැනීම් සහ බැර වවුචර් සම්බන්ධයෙන් ලියාපදිංචි හඳුනාගත් ගැනුම්කරුවන්ට (RIP) අදාළ වන සියළුම උපදෙස් හා ක්‍රියාමාර්ග ඒ අයුරින්ම අදාළ වේ.

07. ලිපි ලේඛන

සැපයුම්කරුවන් විසින් නිකුත් කරනු ලබන භාණ්ඩ හා සේවා ප්‍රකාශන ආකෘති පත්‍ර SVAT 04 සහ අතිරේක ආකෘති පත්‍ර SVAT 05, SVAT 05a, SVAT 05b ලියාපදිංචි හඳුනාගත් ගැනුම්කරු සමඟ අන්‍යෝන්‍ය වශයෙන් එකඟ විය යුතු ය. එම සැපයුම්කරු ඊ - සේවාව භාවිත නොකරන්නේ නම්, ලියාපදිංචි හඳුනාගත් ගැනුම්කරු විසින් නිසි පරිදි අත්සන් තබන ලද ලියකියවිලි අභ්‍යන්තර ජාලය හරහා දේශීය ආදායම් දෙපාර්තමේන්තුවේ නිලධාරියා වෙතින් මූලික දත්ත ලබාගැනීම පිණිස දේශීය ආදායම් කොමසාරිස් ජනරාල් වෙත ඉදිරිපත් කිරීමට හැකිවන පරිදි ලියාපදිංචි හඳුනාගත් සැපයුම්කරු වෙත ආපසු ලබාදිය යුතු ය.

08. ලියාපදිංචි හඳුනාගත් ගැනුම්කරුවන් (RIP) සහ ලියාපදිංචි හඳුනාගත් සැපයුම්කරුවන් සඳහා පොදු උපදෙස්

- (i) ලියාපදිංචි හඳුනාගත් ගැනුම්කරුවන් විසින් එකතු කළ අගය මත බදු වාර්තා මාසිකව ඉදිරිපත් කළ යුතු ය.
- (ii) සියලු ලියාපදිංචි හඳුනාගත් සැපයුම්කරුවන් විසින් කාර්තුමය පදනම මත තම එකතු කළ අගය මත බදු වාර්තා ඉදිරිපත් කළ යුතු ය.
- (iii) අත්හිට වූ සැපයුම් සිදුකළ සියලු ලියාපදිංචි හඳුනාගත් ගැනුම්කරුවන් (RIP) විසින් ලියාපදිංචි හඳුනාගත් සැපයුම්කරුවන්ට අදාළවන උපදෙස් පිළිපැදිය යුතු ය.
- (iv) වටිනාකම ආසන්නම රුපියලට තැබිය යුතු ය. (ශත ප්‍රමාණයන් ඇතුළත් නොකරන්න.)
- (v) ඕනෑම ආකෘති පත්‍රයක් ලිපි මාස එකකට වඩා වැඩි ගනනක තොරතුරු අන්තර්ගත නොකළ යුතු ය.
- (vi) සරල කරන ලද එකතු කළ අගය මත බදු සඳහා ලියාපදිංචි පුද්ගලයෙකුගේ ලිපිනයෙහි යම් වෙනසක් කිරීම සඳහා බදු සේවා අංශය වෙත ඉල්ලීම කළ යුතු ය.
- (vii) බැර වවුචර පොත් හෝ බැර වවුචර නැති වූ අවස්ථාවක එකී බැර වවුචර පොත් හෝ වවුචර අවලංගු කිරීමට හැකිවන පරිදි ඒ සම්බන්ධව කරන ලද දිවුරුම් ප්‍රකාශයක් හා නැතිවීමට අදාළව ලබාගත් පොලිස් වාර්තාවක් සහිතව දේශීය ආදායම් දෙපාර්තමේන්තුව වෙත වහාම දැන්විය යුතු ය.

- (viii) සරල කරන ලද එකතු කළ අගය මත බදු ලියාපදිංචිය අවලංගු කරනු ලබන්නේ ඒ සම්බන්ධ මුල් සහතික සමග ඉල්ලීමක් ලද පසු සහ එකතු කළ අගය මත බදු ලියාපදිංචිය අවලංගු කිරීමෙන් පසුවය. සරල කරන ලද එකතු කළ අගය මත බදු ලියාපදිංචිය අවලංගු කරනු ලබන්නේ ආකෘති පත්‍ර SVAT 04 සහ සරල කරන ලද එකතු කළ අගය මත බදු උපලේඛන සියල්ල භාරදීමෙන් පසුවය. එමෙන්ම, අවලංගු කිරීම සිදු කිරීමෙන් පසු එවැනි පුද්ගලයෙකුගේ නම වෙබ් අඩවියේ පළ කරනු ලැබේ. තවදුරටත්, දේශීය ආදායම් කොමසාරිස් ජනරාල් විසින් නිකුත් කරන ලද නියෝගයන්ට අනුකූලව ලියාපදිංචි තැනැත්තා කටයුතු කර නොමැති බවට පෙන්වන තොරතුරු මත පදනම්ව දේශීය ආදායම් කොමසාරිස් ජනරාල්ගේ අභිමතය පරිදි අවලංගු කිරීම කරනු ලැබිය හැකි ය.
- (ix) මුල් සහතිකය සමග ඉල්ලීමක් කිරීමෙන් පසුව සහ මෙම උපදෙස් මාලාවේ 2 වන ඡේදයේ (අ) සහ (ඉ) උප ඡේදයේ සඳහන් අවශ්‍යතාවන් සපුරාලීමෙන් පසු ලියාපදිංචි හඳුනාගත් සැපයුම්කරුවෙකුගේ (RIS) තත්ත්වය ලියාපදිංචි හඳුනාගත් ගැනුම්කරුවන්ගේ (RIP) තත්ත්වයට මාරු කළ හැකිය.
- (x) ලබාගත් බැර වවුචර පොත් සහ මුල් සහතික සමග ඉල්ලීමක් කිරීමෙන් පසු ලියාපදිංචි හඳුනාගත් ගැනුම්කරුවන්ගේ (RIP) තත්ත්වය ලියාපදිංචි හඳුනාගත් සැපයුම්කරුවකුගේ (RIS) තත්ත්වයට අවශ්‍ය නම් මාරු කළ හැකිය.
- (xi) දේශීය ආදායම් කොමසාරිස් ජනරාල් සතුව පවතින තොරතුරු මත පදනම්ව බදු අයකළ හැකි කාලපරිච්ඡේද තුනක් සඳහා අවශ්‍ය වන ප්‍රතිශතයන් සම්පූර්ණ නොමැති නම් ලියාපදිංචි හඳුනාගත් ගැනුම්කරුවන්ගේ (RIP) තත්ත්වය ලියාපදිංචි හඳුනාගත් සැපයුම්කරුවකුගේ (RIS) තත්ත්වයට මාරු කළ යැකි ය.
- (xii) සපයා ඇති ආකෘති අනුව පුද්ගලයින් දෙදෙනා විසින්ම උපලේඛන නිසි පරිදි ලබා දී ඇත්නම්, අන්තිම වූ මිලදී ගැනීම් සහ සැපයුම් සහතික කිරීම සිදු කරනු ලැබේ.

09. දණ්ඩන විධිවිධාන

(අ) ලියාපදිංචි හඳුනාගත් ගැනුම්කරුවන් (RIP)

සරල කරන ලද එකතු කළ අගය මත බදු ක්‍රමයෙහි අවසන් ප්‍රතිලාභීන් ලෙස, ලියාපදිංචි හඳුනාගත් ගැනුම්කරුවන් විසින් සරල කරන ලද එකතු කළ අගය මත බදු අනුකූලතාවය පිළිපැදිය යුතු අතර ව්‍යවස්ථාපිත බැඳීම් සමග ලියාපදිංචි හඳුනාගත් සැපයුම්කරුවන්ට (RIS) අනුකූල වන පරිදි සහාය දක්වමින් කටයුතු කළ යුතු ය.

- ලියාපදිංචි හඳුනාගත් ගැනුම්කරුවන් විසින් නියමිත බැර වවුචර නිකුත් නො කිරීම හෝ යම් ලියාපදිංචි හඳුනාගත් ගැනුම්කරුවකු විසින් අවශ්‍ය ආකෘති පත්‍ර දේශීය ආදායම් කොමසාරිස් ජනරාල් වෙත නිසි වේලාවට ඉදිරිපත් නොකිරීම නිසා ඒ සම්බන්ධ අනෙකුත් පාර්ශ්වයන්ට කිසියම් අහිතකර බලපෑමක් ඇති වන්නේ නම් එවැනි අවස්ථාවල එකතු කළ අගය මත බදු පනතේ සඳහන් විධිවිධාන අනුව දඩ ලෙස කටයුතු කරනු ඇත.
- නියමිත වේලාවට බැර වවුචර ඉදිරිපත් නොකිරීමට අදාළව සැපයුම්කරුවන් වෙතින් ලද පැමිණිලි විභාග කිරීමෙන් පසුව, එබඳු ක්‍රියාවක් හේතුවෙන් සිදුවන නොසැලකිලිමත් භාවය සැපයුම්කරුට අනිසි ලෙස බලපා ඇති බවට දේශීය ආදායම් කොමසාරිස් ජනරාල් සැහිල්කට පත්වන අයුරින් සනාථ වන්නේ නම් අදාළ ලියාපදිංචි ගැනුම්කරු සම්බන්ධයෙන් තක්සේරුවක් කරනු ලැබිය හැකිය. එසේත් නැතහොත් එබඳු ලියාපදිංචි හඳුනාගත් ගැනුම්කරු අසාධු ලේඛන ගත කරනු ඇත.
- ලියාපදිංචි හඳුනාගත් ගැනුම්කරු විසින් අදාළ SVAT 04 ආකෘති පත්‍ර අනුමත නො කිරීම හෝ උපලේඛන SVAT 06 නියමිත වේලාවට දේශීය ආදායම් කොමසාරිස් ජනරාල් වෙත ඉදිරිපත් නොකිරීම නිසා ඒ සම්බන්ධ අනෙකුත් පාර්ශ්වයන්ට කිසියම් බලපෑමක් ඇති වන්නේ නම්, එවැනි අවස්ථාවක එකතු කළ අගය මත බදු පනතේ සඳහන් විධිවිධාන අනුව දඩ ලෙස කටයුතු කරනු ඇත.
- ලියාපදිංචි හඳුනාගත් ගැනුම්කරුවකු විසින් එකතු කළ අගය මත බදු පනතේ පළමු උපලේඛනයේ II වන කොටසේ නිශ්චිතව සඳහන් කර ඇති භාණ්ඩ හෝ සේවා අන්තිමට පදනම මත මිලදී ගෙන ඇත්නම්, එවැනි අවස්ථාවක එකතු කළ අගය මත බදු පනතේ සඳහන් විධිවිධාන අනුව දඩ ලෙස කටයුතු කරනු ඇත.

(ආ) ලියාපදිංචි හඳුනාගත් සැපයුම්කරුවන් (RIS)

- අන්තිම වූ බදු ඉන්වොයිසි නිකුත් කිරීම, දේශීය ආදායම් කොමසාරිස් ජනරාල් වෙත ආකෘති පත්‍ර SVAT 04 උපලේඛන SVAT 05, SVAT 05 a, SVAT 05 b හා SVAT 7 නියමිත වේලාවට ඉදිරිපත් කිරීම නොසලකා හැරීම, ඒ සම්බන්ධ අනෙකුත් පාර්ශ්වයන්ට කිසියම් බලපෑමක් ඇති වන්නේ නම් එවැනි අවස්ථාවක එකතු කළ අගය බදු පනතේ වාර්තා හා නොදීම සම්බන්ධයෙන් වන විධිවිධාන අනුව දඩ ලෙස කටයුතු කරනු ඇත.
- එකතු කළ අගය මත බදු පනතේ පළමු උපලේඛනයේ II වන කොටසේ සඳහන් කර ඇති නිදහස් භාණ්ඩ හෝ සේවා සම්බන්ධයෙන් සරල කරන ලද එකතු කළ අගය මත බදු බැර වවුචරයක් නකුත් කර ඇත්නම්, එවැනි අවස්ථාවක එකතු කළ අගය මත බදු පනතේ විධිවිධාන අනුව දඩ ලෙස කටයුතු කරනු ඇත.

10. මෙම ක්‍රමයේ කාර්යයන් සඳහා නිශ්චිතව දක්වා ඇති ආකෘති පත්‍ර සහ උපලේඛන පහත සඳහන් පරිදි වේ.

- (අ) ලියාපදිංචි ආකෘති පත්‍රය
- (ආ) එකතු කළ අගය මත බදු අය නොකරන සැපයුම් සඳහා භාවිතා කරන අත්හිටුවන ලද එකතු කළ අගය මත බදු ඉන්වොයිසිය - (SVAT 02)
- (ඇ) විදේශ විනිමය රහිත අත්හිටුවන ලද බදු ඉන්වොයිසිය - (SVAT 02 a)
- (ඈ) ලියාපදිංචි හඳුනාගත් සැපයුම්කරු විසින් යාවත්කාලීන කළයුතු SVAT 04 ආකෘති පත්‍රය
- (ඉ) දෙපාර්තමේන්තුවෙන් ලබාගත යුතු සහ ලියාපදිංචි හඳුනාගත් සැපයුම්කරුවන්ගෙන් කරනු ලබන මිලදී ගැනීම් මත එකතු කළ අගය මත බදු බැඳියාව හිලවී කිරීම සඳහා ගැනුම්කරුවකු විසින් භාවිත කරනු ලබන සරල කරන ලද එකතු කළ අගය මත බදු බැර වවුචරය - (SVC V)
- (ඊ) මාසික පරිපූරක ප්‍රකාශය - උපලේඛනය SVAT 05
- (උ) අත්හිටුවන ලද හරපත් ප්‍රකාශය - උපලේඛනය SVAT 05 a
- (ඌ) අත්හිටුවන ලද බැරපත් ප්‍රකාශය - උපලේඛනය SVAT 05 b
- (එ) නිකුත් කරන ලද හෝ ලැබුණු අත්හිටුවන ලද හරපත් සහ නිකුත් කරන ලද හෝ ලැබුණු බැරපත් ඇතුළුව අත්හිටුවන ලද සාමාන්‍ය සහ විදේශ විනිමය රහිත මිලදී ගැනීම් වල සාරාංශය - උපලේඛනය SVAT 07
- (ඒ) නිකුත් කරන ලද හෝ ලැබුණු අත්හිටුවන ලද හරපත් සහ නිකුත් කරන ලද හෝ ලැබුණු බැරපත් ඇතුළුව අත්හිටුවන ලද සාමාන්‍ය සහ විදේශ විනිමය රහිත සැපයුම් වල සාරාංශය - උපලේඛනය SVAT 06.

11. මෙම උපදෙස් මාලාව කලින් කලට සංශෝධනයට භාජනය කිරීම සඳහා යටත් වේ.

මෙම නිවේදනයට පෙර කාල සීමාව සම්බන්ධයෙන් 2012.07.30 දින අංක 2012/03 දරන චක්‍රලේඛය සහ 2015 අප්‍රේල් මස 16 වන දිනැති අංක 1910/2 දරන ගැසට් නිවේදනය යටතේ කොමසාරිස් ජනරාල් විසින් නිකුත් කරන ලද උපදෙස් මාලාව තවදුරටත් ක්‍රියාත්මකව පවතිනු ඇත.